

उत्तर प्रदेश सरकार
उत्तर प्रदेश पुलिस भर्ती एवं प्रोन्नति बोर्ड
तुलसी गंगा कॉम्प्लेक्स , 19-सी, विधानसभा मार्ग,
लखनऊ, उत्तर प्रदेश-226001

सूचना/विज्ञप्ति

उत्तर प्रदेश पुलिस में कम्प्यूटर आपरेटर ग्रेड-ए एवं प्रोग्रामर ग्रेड-2 के पदों पर सीधी भर्ती -2013
मूल्यांकित उत्तर पत्रकों की प्रतिकृति का प्रकाशन

संख्या:पीआरपीबी-अनु6-गोपन-प-10/2013

दिनांक:सितम्बर 21, 2013

कम्प्यूटर आपरेटर ग्रेड-ए के 2842 एवं प्रोग्रामर ग्रेड-2 के 07 सीधी भर्ती के पदों को भरे जाने के सम्बन्ध में बोर्ड द्वारा प्रकाशित की गयी सूचना/विज्ञप्ति संख्या: पीआरपीबी:एक-3(1)/2012 दिनांकित 11-04-2013 की भर्ती प्रक्रिया के अन्तर्गत दिनांक 11 अगस्त, 2013 को सम्पन्न लिखित परीक्षा की मास्टर प्रश्न-पुस्तिकायें उत्तर सहित बोर्ड की वेबसाइट पर दिनांक 17-8-2013 से 21-8-2013 तक प्रदर्शित कर अभ्यर्थियों से किसी प्रश्न या किसी उत्तर के सम्बन्ध में यदि उन्हें कोई विसंगति प्रतीत होती है , तो आपत्तियाँ दिनांक 22-8-2013 तक आमंत्रित की गयी थी ।


2- उल्लेखनीय है कि अभ्यर्थियों द्वारा प्रश्नों एवं उनके उत्तर विकल्पों के सम्बन्ध में प्रेषित आपत्तियों के परीक्षण एवं निराकरण हेतु गठित समिति एवं विषय विशेषज्ञ की संस्तुतियों के आधार पर प्रश्न/उत्तर विकल्प त्रुटिपूर्ण होने के कारण कम्प्यूटर आपरेटर ग्रेड-ए की लिखित परीक्षा के प्रश्नपत्र के विषय सामान्य ज्ञान का 01 प्रश्न तथा कम्प्यूटर विज्ञान के 04 प्रश्न बोर्ड द्वारा निरस्त कर दिया गया है। इसके अतिरिक्त सामान्य ज्ञान के 01 तथा कम्प्यूटर विज्ञान के 01 प्रश्न का उत्तर संशोधित किया गया है ।

3- इसी प्रकार प्रोग्रामर ग्रेड-2 की लिखित परीक्षा के प्रश्न पत्र के भाग-2 के विषय कम्प्यूटर प्रोग्रामिंग का 01 प्रश्न बोर्ड द्वारा निरस्त कर दिया गया है।

4- निरस्त किये गये प्रश्नों के अंकों को उस भाग के शेष प्रश्नों में समान रूप से बांट दिया गया है, जिससे अभ्यर्थी द्वारा शेष सभी प्रश्न सही हल किये जाने पर पूरे अंक मिल सकें। यह प्रक्रिया रिट याचिका संख्या-2669/2009 (एम/बी)-पवन कुमार अग्रहरि बनाम उ०प्र० लोक सेवा आयोग में मा० उच्च न्यायालय द्वारा स्थापित विधि व्यवस्था के अनुसार है ।

5- सूचित किया जाता है कि कम्प्यूटर आपरेटर ग्रेड-ए तथा प्रोग्रामर ग्रेड-2 की लिखित परीक्षाओं में सम्मिलित सभी अभ्यर्थियों के उत्तर पत्रक की प्रतिकृति तथा उपरोक्तानुसार संशोधित उत्तर कुंजी के अनुसार उनके प्राप्तांक दिनांक 25-9-2013 से 30-9-2013 तक बोर्ड की वेबसाइट <http://prpb.gov.in> पर अभ्यर्थियों के अवलोकनार्थ उपलब्ध है। इस वेबसाइट पर पद का नाम चयन कर, अभ्यर्थी अपना नाम, अनुक्रमांक, प्रश्न पुस्तिका क्रमांक एवं जन्म तिथि डालकर अपने उत्तर पत्रक की प्रतिकृति तथा प्राप्त अंक देख सकते हैं।

- 6- बोर्ड की वेबसाइट पर प्रदर्शित अंकों एवं पुनरीक्षित कुंजी से अपने ओ0एम0आर0 उत्तर-पत्रक की प्रति से मिलान के उपरान्त अभ्यर्थी द्वारा आगणित अंकों में कोई विसंगति पाये जाने की दशा में अभ्यर्थियों से दिनांक 30-09-2013 को अपरान्ह 1500 बजे तक आपत्तियां स्वीकार की जायेंगी। अभ्यर्थी बोर्ड की वेबसाइट पर ही अपनी आपत्ति दर्ज कर सकता है ।
- 7- अभ्यर्थी अपनी आपत्ति केवल बोर्ड की वेबसाइट के माध्यम से ही दर्ज करा सकते हैं। एक बार आपत्ति दर्ज कराने के बाद अभ्यर्थी पुनः कोई आपत्ति दर्ज नहीं करा सकता है । अतः अभ्यर्थियों से अपेक्षा की जाती है कि कोई आपत्ति दर्ज कराने के पूर्व वह सावधानीपूर्वक अपनी उत्तर पुस्तिका को पूरी तरह जाँच लें तथा उसके उपरान्त ही अपनी आपत्ति दर्ज करायें । साथ ही दर्ज करायी गयी आपत्ति का विवरण अपने अभिलेखों के लिये प्रिन्ट कर अपने पास अवश्य रख लें ।
- 8- यद्यपि इस परिणाम को वेबसाइट पर अपलोड किये जाने में पर्याप्त सावधानी बरती गयी है, फिर भी किसी प्रकार की तकनीकी त्रुटि के लिए बोर्ड उत्तरदायी नहीं होगा और न ही त्रुटि पाये जाने पर त्रुटिपूर्ण अंकन का किसी को किसी प्रकार का लाभ या अधिकार प्राप्त होगा या अनुमन्य होगा ।
- 9- यह परिणाम सर्वसाधारण के लिए सूचित किया जा रहा है। अतः जो सूचनाएं इस सूचना/विज्ञप्ति के माध्यम से उपलब्ध करायी जा रही हैं, उनके सम्बन्ध में सूचना का अधिकार अधिनियम-2005 के अन्तर्गत पृथक से कोई प्रार्थना पत्र स्वीकार नहीं किये जायेंगे और न ही उन पर बोर्ड द्वारा कोई विचार किया जायेगा ।
- 10- अभ्यर्थियों द्वारा बोर्ड की वेबसाइट पर आपत्तियों के लिये निर्धारित स्थान पर दर्ज करायी गयी आपत्तियों के अतिरिक्त किसी अन्य माध्यम से प्रेषित आपत्तियों, जिसमें रजिस्ट्री, डाक अथवा ई मेल से प्रेषित प्रार्थना पत्र भी सम्मिलित है , पर कोई विचार नहीं किया जायेगा ।


अपर सचिव, भर्ती
30प्र0 पुलिस भर्ती एवं प्रोन्नति बोर्ड,
लखनऊ ।